

మన సమాజం

తెలుగు డిజిటల్ దిన పత్రిక

Truth towards the Society

చైర్మన్ : పార్వతి సురేష్ కుమార్

ఎడిటర్ : పార్వతి రాజేష్ కుమార్

సంపుటి : 02

సంచిక : 95

బుధవారం 12-08-2026

పేజీలు : 4

సంగారెడ్డి జిల్లాలో రోడ్డు ప్రమాదం.. ఐదుగురి మృతి



సంగారెడ్డి జిల్లా, ఆగస్టు 11: సంగారెడ్డి జిల్లాలో ఘోర రోడ్డు ప్రమాదం జరిగింది. ఈ ఘటనలో ఐదుగురు మృతిచెందారు. సంగారెడ్డి జిల్లా జహీరాబాద్ మండలం సత్తార్ గ్రామం సమీపంలో యాటర్స్ వద్ద ఈ ప్రమాదం జరిగింది. కూలీలను తీసుకెళ్తున్న ఆటోను ట్యాంకర్ ఢీకొంది. దీంతో ఆటోలో ప్రయాణిస్తున్న ఐదుగురు దుర్మరణం చెందారు. మృతుల సంఖ్య పెరిగి అవకాశాలు ఉన్నాయని సమాచారం. కర్ణాటక రాష్ట్రం హుమనాబాద్ నుంచి జహీరాబాద్ వస్తుండగా ఈ ప్రమాదం జరిగింది. ప్రతిరోజూ కూలీ పని కోసం జహీరాబాద్ చుట్టూ పక్కల ప్రాంతాలకు కూలీలు వస్తూ ఉంటారు. ఆటోలో మొత్తం 14 మంది ఉన్నట్లు సమాచారం. అయితే

ట్యాంకర్ హైదరాబాద్ వైపు నుంచి కర్ణాటకకు వెళ్తుండగా ఈ ప్రమాదం జరిగింది. మృతులు కర్ణాటక రాష్ట్రం బీదర్ జిల్లాలోని రాజగిరికి చెందినవారిగా గుర్తించారు. సమాచారం అందగానే పోలీసులు హుటాహుటిన సంఘటనా స్థలానికి చేరుకుని సహాయక చర్యలు చేపట్టారు. క్షతగాత్రులను స్థానిక ఆస్పత్రికి తరలించి వైద్యం అందిస్తున్నారు.

కోహిర్ మండలంలో మరో ఇద్దరి మృతి
సంగారెడ్డి జిల్లాలోని కోహిర్ మండలం వెంకటాపూర్ వద్ద 65వ నంబర్ జాతీయ రహదారిపై మరో ప్రమాదం జరిగింది. డివైడర్ పై నుంచి కారు అవతల వైపు ఎగిరి పడటంతో ఎదురుగా వస్తున్న నాలుగు వాహనాలు ధ్వంసమయ్యాయి. ఈ ఘటనలో కారులో ప్రయాణిస్తున్న ఇద్దరు దుర్మరణం చెందారు. పోలీసులు ఈ ప్రమాదంపై కేసు నమోదు చేసుకుని దర్యాప్తు చేస్తున్నారు.

సంగారెడ్డి జిల్లా రోడ్డు ప్రమాదంపై సీఎం బిడ్డెంతి
సంగారెడ్డి జిల్లాలో జరిగిన ఘోర రోడ్డు ప్రమాదంపై ముఖ్యమంత్రి రేవంత్ రెడ్డి దిగ్గ్రాంతి వ్యక్తం చేశారు. మృతుల కుటుంబాలకు ప్రగాఢ సానుభూతి తెలిపారు. గాయపడిన వారికి మెరుగైన వైద్యం అందేలా చర్యలు తీసుకోవాలని సంబంధిత అధికారులను సీఎం ఆదేశించారు.

ఆగస్టు 15న జెండా పండుగను సగర్వంగా నిర్వహించుకుందాం: ప్రధాని మోదీ..



ఢిల్లీ: భారత 80వ స్వాతంత్ర్య దినోత్సవం సేవధ్యంలో ఇన్స్పెక్టర్స్ వేదికగా ప్రధాని నరేంద్ర మోదీ ఇవాళ (మంగళవారం) ఓ వీడియో పోస్టు చేశారు. ఆగస్టు 15న జెండా పండుగను ప్రజలంతా సగర్వంగా నిర్వహించుకోవాలని ప్రధాని పిలుపునిచ్చారు. దేశ ప్రజలంతా 'హర్ ఘర్ త్రివర్ణ' ప్రచారంలో చురుకైన పాల్గొనాలని కోరారు. స్వాతంత్ర్య సమరయోధులకు ఘనంగా నివాళులర్పించాలని మోదీ విజ్ఞప్తి చేశారు. ఈ సందర్భంగా ప్రధాని మోదీ మాట్లాడుతూ.. "ఆగస్టు 15ని గర్వంగా జరుపుకోండి, స్వాతంత్ర్య సమరయోధులకు నివాళులు అర్పించండి, వికసిత భారత్ కోసం ప్రతిజ్ఞ చేయండి. హర్ ఘర్

తిరంగా, ఘర్ ఘర్ తిరంగా, హర్ మన్ తిరంగా" అని ఆయన పేర్కొన్నారు. అలాగే, ప్రతి ఇంటిలోనూ త్రివర్ణ పతాకాన్ని ఎగురవేయాలని మోదీ పిలుపునిచ్చారు. ఈ కార్యక్రమాన్ని ఓ వేడుకలా నిర్వహించాలని కోరారు. త్రివర్ణ పతాకం మనకు గర్వకారణమని, దేశం కోసం ఎల్లప్పుడూ సేవలందించేందుకు అది నిరంతరం స్ఫూర్తినిస్తుందని ప్రధాని చెప్పాడు. ఈసారి హర్ ఘర్ త్రివర్ణ ఉద్యమంలో ఉత్సాహంగా పాల్గొని, భారత్ నిర్మాణానికి దోహదపడాలని ఆకాంక్షించారు. అలాగే, ఈ ఏడాది పండేమాతరం జాతీయ గీతం ఇతివృత్తంగా వేడుకలు నిర్వహించనున్నట్లు మోదీ పేర్కొన్నారు.

మెట్రో ఫేజ్-2 పనుల్లో వేగం పెంచాలి

సీఎం రేవంత్ రెడ్డి



హైదరాబాద్, ఆగస్టు 11: హైదరాబాద్ పాతబస్టి మెట్రో పనుల్లో వేగం పెంచాలని తెలంగాణ ముఖ్యమంత్రి రేవంత్ రెడ్డి సంబంధిత అధికారులను ఆదేశించారు. మెట్రో ఫేజ్-2 పనుల్లో వేగం పెంచాలని దిశానిర్దేశం చేశారు. ఎంజీబీఎస్ - చాంద్రాయణగట్టు మెట్రో కారిడార్పై కీలక నిర్మయాల తీసుకున్నామని పేర్కొన్నారు. 7.5 కిలోమీటర్ల మేర రోడ్డు విస్తరణ పనులు త్వరగా పూర్తి చేయాలని దిశానిర్దేశం చేశారు. మెట్రో పనులకు వీలైనంత త్వరగా టెండర్ ప్రక్రియ ప్రారంభించాలని సూచించారు. పాతబస్టి మెట్రో పనులపై సంబంధిత అధికారులతో సీఎం ఈరోజు (మంగళవారం) వీజి=ఎ=ణలో సమీక్షా సమావేశం నిర్వహించారు. పెండింగ్ భూసేకరణ పనులు వేగంగా పూర్తి చేయాలని సీఎం రేవంత్ రెడ్డి మార్గనిర్దేశం చేశారు. మెట్రో రద్దీకి అనుగుణంగా అదనపు కోర్కెలు కొనుగోలు చేయాలని సూచించారు. ప్రస్తుత టెక్నాలజీపై ఢిల్లీ మెట్రో సలహాలు తీసుకోవాలని దిశానిర్దేశం చేశారు.

పత్తి కొనుగోళ్లలో అవకతవకలకు పాల్పడితే కఠిన చర్యలు మంత్రి తుమ్మల

భారత్-చైనా సరిహద్దుల్లో శాంతిని కాపాడటమే ప్రాధాన్యం రణధీర్ జైస్వాల్..



తెలంగాణ ప్రభుత్వంతో యామెన్ ఎంబీయూ



ప్రశ్నలను ఎదుర్కొనేందుకు.. వ్యవస్థలు సిద్ధంగా ఉండాలి

- ప్రజలు తమను గౌరవించాలని భావిస్తే.. - అంతేస్థాయిలో జవాబుదారీగా ఉండాలి - ప్రశ్నలను ఎదుర్కోవడం బలహీనత కాదు - అది వ్యవస్థల బలానికి నిదర్శనం - పౌరులకు హక్కులపై అవగాహన పెరిగింది - సుప్రీంకోర్టు జడ్జి జస్టిస్ విక్రమ్ నాథ్ వ్యాఖ్య

న్యూఢిల్లీ, ఆగస్టు 11: పౌరుల నుంచి ప్రశ్నలను ఎదుర్కొనేందుకు ప్రభుత్వ వ్యవస్థలు, సంస్థలు సిద్ధంగా ఉండాలని సుప్రీంకోర్టు న్యాయమూర్తి జస్టిస్ విక్రమ్ నాథ్ సూచించారు. పౌరుల హక్కులపై అవగాహన పెరుగుతున్న నేపథ్యంలో ప్రభుత్వ వ్యవస్థలు, సంస్థలపై అంచనాలు పెరుగుతున్నాయని.. ప్రజలు అప్రగించిన అధికారానికి ఆయా వ్యవస్థలు, సంస్థలు జవాబుదారీగా ఉండాలని స్పష్టం చేశారు. ఇటీవల సుప్రీంకోర్టు ఆడ్యోకేట్స్ అసోసియేషన్

సమావేశంలో ఆయన మాట్లాడారు. "మనం మునుపెన్నడూ లేని కాలంలో ఉన్నాం. ఇప్పుడు ప్రజలకు తమ హక్కులపై, తమను పాలించే వ్యవస్థలపై గతంలో కంటే ఎక్కువ అవగాహన ఉంది. ఈ మార్పు ఎప్పుడైనా రావాల్సిందే. అయితే ఈ పెరుగుతున్న అవగాహన అంచనాలను, బాధ్యతలను పెంచుతుంది. ఇది సరైనదే. ప్రభుత్వ వ్యవస్థలు తమను ప్రజలు గౌరవించాలని భావిస్తే.. ఆ వ్యవస్థలు కూడా తమకు అప్పగించిన అధికారం పట్ల అంతే జవాబుదారీగా, బాధ్యతగా ఉండాలిందే."

ప్రశ్నోత్తరాల సమయం లేకుండానే సాగిన పార్లమెంట్ వర్గాల సమావేశాలు..



న్యూ ఢిల్లీ, ఆగస్టు 11 : ఇంటర్నెట్ డెన్యూ పార్లమెంట్ వర్గాల సమావేశాల్లో ప్రతిపక్షాల ఆందోళనలు కొనసాగుతున్నప్పటికీ.. ప్రభుత్వం తన శాసన కార్యక్రమాన్ని ముందుకు తీసుకెళ్తోంది. ఈ సమావేశాల్లో ఇప్పటివరకు 19 బిల్లులు ఆమోదం పొందాయి. వాటిలో ఏడు బిల్లులను కేవలం 36 నిమిషాల్లోనే ఆమోదించడం విశేషం. మరోవైపు ఈ సమావేశాల్లో ఇప్పటివరకు ఒక్కసారి కూడా ప్రశ్నోత్తరాల సమయం సజావుగా జరగలేదు పార్లమెంట్ వర్గాల సమావేశాల్లో బిల్లుల ఆమోద ప్రక్రియ వేగంగా సాగింది. ఒక దశలో కేవలం 36 నిమిషాల్లోనే ఏడు బిల్లులు

ఆమోదం పొందాయి. అంటే సగటున ఐదు నిమిషాలకు ఒక బిల్లు చొప్పున ఆమోదించినట్లు ఉంది. కొన్ని బిల్లులకు ఎంపీలు సవరణలు ప్రతిపాదించడంతో వాటికి కొంత ఎక్కువ సమయం పట్టింది. అయితే మొత్తం మీద ప్రతిపక్షాల నిరసనల మధ్యే ప్రభుత్వం తన శాసన కార్యక్రమాన్ని కొనసాగించింది సమావేశాలు ముగియడానికి ఇంకా రెండు రోజులు ఉండగానే ప్రభుత్వం ఇప్పటివరకు 19 బిల్లులను ఆమోదించడం విశేషం. అయితే వాటిలో చాలా బిల్లులు విస్తృత చర్చ లేకుండానే ఆమోదం పొందాయి. అదే సమయంలో విదేశీ విరాళాల నియంత్రణ చట్టం, నియోజకవర్గాల పునర్విభజన వంటి వివాదాస్పద అంశాలకు సంబంధించిన బిల్లులపై ఇంకా ముందడుగు పడలేదు ఈ వర్గాల 15 రోజుల సమావేశాలను రోజుకు ఆరు గంటల చొప్పున లెక్కిస్తే సుమారు 90 గంటల పని జరగాల్సి ఉంది గ్రూపీటీఐఎవత్ డిఅల్టీల్లో. అయితే లోక్ సభ కేవలం 15 గంటల 36 నిమిషాల మాత్రమే పనిచేసింది. రాజ్యసభ మాత్రం 24 గంటల 21 నిమిషాల పాటు కార్యకలాపాలు నిర్వహించింది. ఈ సమావేశాల్లో అత్యంత ప్రభావమైన అంతం ప్రశ్నోత్తరాల సమయం. ఇప్పటివరకు ఈ సమావేశాల్లో ప్రశ్నోత్తరాల సమయం ఒక్కసారి కూడా సజావుగా సాగలేదు. నిరంతర ఆందోళనలు, సభలో గందరగోళం కారణంగా ఈ అవకాశం సభ్యులకు దక్కలేదు.

రాహుల్ గాంధీ పక్కనున్న వారెవరు..

కాంగ్రెస్ కేంద్ర మంత్రి ప్రశ్న

న్యూ ఢిల్లీ, ఆగస్టు 11 : కాంగ్రెస్ అగ్రనేత, లోక్ సభ ప్రతిపక్ష నేత రాహుల్ గాంధీకి సంబంధించిన ఓ ఫోటో ప్రస్తుతం రాజకీయ వర్గాల్లో చర్చనీయాంశంగా మారింది. ఓ మహిళ, చిన్నారితో కలిసి పడవలో ఉన్న రాహుల్ గాంధీ ఫోటోను కేంద్ర మంత్రి గిరిరాజ్ సింగ్ సోషల్ మీడియాలో పోస్ట్ చేశారు. 'ఈ ఫోటో ఎక్కడ తీశారు? ఎప్పుడు తీశారు? రాహుల్ తో ఉన్న మహిళ, చిన్నారి ఎవరు?' అంటూ ఆయన ప్రశ్నలు సంధించారు రాహుల్ గాంధీ విదేశీ పర్యటనలపై బీజేపీ గతంలోనూ విమర్శలు చేసింది. జూన్ 22 నుంచి జూలై 13 వరకు రాహుల్ చేపట్టిన విదేశీ పర్యటనపైనూ బీజేపీ పలు ప్రశ్నలు లేవనెత్తింది. అయితే తాజాగా గిరిరాజ్ సింగ్ పంచుకున్న ఈ ఫోటో అదే పర్యటనకు సంబంధించినదా అనే విషయం స్పష్టంగా తెలియలేదు. కాగా, వైరల్ అవుతున్న ఈ ఫోటోపై రాజకీయ చర్చ మొదలైన తర్వాత కాంగ్రెస్ వివరణ ఇచ్చింది రాహుల్ గాంధీతో ఫోటోలో కనిపిస్తున్న మహిళ, బాలుడు రాహుల్ గాంధీ స్నేహితుడి భార్య, కుమారుడని కాంగ్రెస్ అధికార ప్రతినిధి



సుప్రియా శ్రీనాథ్ తెలిపారు (చుట్టబట్టి షుఅనుష్తబ్ ప్రశీతిఅనుబుజుస్థితీ). కుటుంబంతో కలిసి విహారయాత్రకు వెళ్లిన సమయంలో ఈ ఫోటో తీసినట్లు పేర్కొన్నారు. రాహుల్ గాంధీ స్నేహితుడు మాత్రం ఆ ఫోటోలో లేరని స్పష్టం చేశారు. ఇక, ఈ ఫోటో అమెరికాలోని టెక్సాస్ రాష్ట్రంలోని లెక్ కి రాబర్ట్ వద్ద తీసినదని ఇండియన్ ఓపర్టిన్ కాంగ్రెస్ సోషల్ మీడియా బాధ్యులకు నిర్వహిస్తున్న అవి దండియా తెలిపారు.

POB రిజిస్ట్రేషన్లను గుడ్డిగా తిరస్కరించొద్దు

మంత్రి పొంగులేటి

హైదరాబాద్, ఆగస్టు 11 నిషేధిత భూములపై ప్రజలు ఆందోళన చెందాల్సిన మంత్రి పొంగులేటి శ్రీనివాసరెడ్డి (సవత్రిఅష్టాబ్ధు విఅఅఅసతీ గాతీఅసతీవీఅ తాతీఅఅఅఅఅఅ=వససస) వ్యాఖ్యానించారు. చట్టబద్ధంగా అర్హులైన ప్రతి ఒక్కరికీ న్యాయం చేస్తామని మాటిచ్చారు. ఈరోజు (మంగళవారం) హైదరాబాద్, రంగారెడ్డి, మేడ్చల్, సంగారెడ్డి కలెక్టర్లతో మంత్రి పొంగులేటి సమీక్షా సమావేశం నిర్వహించారు. ఈ సందర్భంగా అధికారులకు పలు కీలక అంశాలపై మంత్రి దిశానిర్దేశం చేశారు. కొత్తగా ఎలాంటి భూములను నిషేధిత జాబితాలో చేర్చలేదని స్పష్టం చేశారు. 22ఏకరాల దరఖాస్తులను యుద్ధ ప్రాతిపదికన పరిష్కరించాలని మంత్రి పొంగులేటి ఆదేశించారు. భూ రెగ్యులరైజేషన్కు సంబంధించిన డాక్యుమెంట్లన్నీ ఆన్లైన్లో అప్లోడ్ చేయాలని సూచించారు. ఈ నెల 14వ తేదీలోగా అన్ని డాక్యుమెంట్లను ఆన్లైన్లో పెట్టాలని దిశానిర్దేశం చేశారు. ఫోర్టర్ డాక్యుమెంట్లకు చెక్ పెట్టేందుకే ఆన్లైన్ విధానం అమల్లోకి తీసుకువచ్చామని తెలిపారు. సబ్ రిజిస్ట్రార్ల విచక్షణాధికారాలకు చెక్ పెడుతున్నామని వెల్లడించారు. ఆన్లైన్లో ఉన్న వివరాల



ఆధారంగానే రిజిస్ట్రేషన్లపై నిర్ణయం తీసుకుంటామని చెప్పాడు. POB దరఖాస్తులను ఇక తహసీల్దార్లకు కాకుండా నేరుగా కలెక్టర్లకు పంపాలని మంత్రి పొంగులేటి సూచించారు. POB రిజిస్ట్రేషన్లను గుడ్డిగా తిరస్కరించొద్దని ఆదేశించారు. తిరస్కరణకు కారణాలు తెలిపేందుకు మూడు రోజుల సమయం ఇవ్వాలని సూచించారు. ప్రభుత్వ ఆస్తుల పరిరక్షణలో రాజీ లేదని స్పష్టం చేశారు. అర్జులకు అన్యాయం చేస్తే కఠిన చర్యలు తప్పవని హెచ్చరించారు. ఈ మేరకు సబ్ రిజిస్ట్రార్లకు ఉన్నతస్థాయి సమావేశంలో మంత్రి పొంగులేటి శ్రీనివాసరెడ్డి మార్గదర్శకాలు జారీ చేశారు.



ప్రశ్నలను ఎదుర్కొనేందుకు.. వ్యవస్థలు సిద్ధంగా ఉండాలి

- ప్రజలు తమను గౌరవించాలని భావిస్తే.. - అంతేస్థాయిలో జవాబుదారీగా ఉండాలి - ప్రశ్నలను ఎదుర్కోవడం బలహీనత కాదు - అది వ్యవస్థల బలానికి నిదర్శనం - పౌరులకు హక్కులపై అవగాహన పెరిగింది - సుప్రీంకోర్టు జడ్జి జస్టిస్ విక్రమ్ నాథ్ వ్యాఖ్య

న్యూఢిల్లీ, ఆగస్టు 11: పౌరుల నుంచి ప్రశ్నలను ఎదుర్కొనేందుకు ప్రభుత్వ వ్యవస్థలు, సంస్థలు సిద్ధంగా ఉండాలని సుప్రీంకోర్టు న్యాయమూర్తి జస్టిస్ విక్రమ్ నాథ్ సూచించారు. పౌరుల హక్కులపై అవగాహన పెరుగుతున్న నేపథ్యంలో ప్రభుత్వ వ్యవస్థలు, సంస్థలపై అంచనాలు పెరుగుతున్నాయని.. ప్రజలు అప్రగించిన అధికారానికి ఆయా వ్యవస్థలు, సంస్థలు జవాబుదారీగా ఉండాలని స్పష్టం చేశారు. ఇటీవల సుప్రీంకోర్టు ఆడ్యోకేట్స్ అసోసియేషన్

సమావేశంలో ఆయన మాట్లాడారు. "మనం మునుపెన్నడూ లేని కాలంలో ఉన్నాం. ఇప్పుడు ప్రజలకు తమ హక్కులపై, తమను పాలించే వ్యవస్థలపై గతంలో కంటే ఎక్కువ అవగాహన ఉంది. ఈ మార్పు ఎప్పుడైనా రావాల్సిందే. అయితే ఈ పెరుగుతున్న అవగాహన అంచనాలను, బాధ్యతలను పెంచుతుంది. ఇది సరైనదే. ప్రభుత్వ వ్యవస్థలు తమను ప్రజలు గౌరవించాలని భావిస్తే.. ఆ వ్యవస్థలు కూడా తమకు అప్పగించిన అధికారం పట్ల అంతే జవాబుదారీగా, బాధ్యతగా ఉండాలిందే."

సిద్దిపేట ప్రైవేట్ స్కూళ్ల ఉల్లంఘనలపై రాష్ట్రపతికి ఫిర్యాదు

సమగ్ర విచారణకు కోరిన న్యాయశాస్త్ర విద్యార్థి, సామాజిక కార్యకర్త కడతల అరవింద్ రెడ్డి

సిద్దిపేట, ఆగస్టు 11 : సిద్దిపేట జిల్లాలోని పలు ప్రైవేట్ విద్యాసంస్థలు ప్రభుత్వ ఉత్తర్వులు, విద్యా చట్టాలు మరియు అమల్లో ఉన్న నిబంధనలను పాటించకుండా నిర్వహిస్తున్నారనే అంశంపై భారత రాష్ట్రపతి గారికి కడతల అరవింద్ రెడ్డి సమగ్ర వినతిపత్రాన్ని సమర్పించారు. ఈ వినతిపత్రాన్ని 04-08-2026 తేదీన సమర్పించారు. ప్రత్యేకంగా జి.ఓ.ఎం.ఎస్. నెం.1, జి.ఓ.ఎం.ఎస్. నెం.42, జి.ఓ.ఎం.ఎస్. నెం.91, విద్యా హక్కు చట్టం--2009, తెలంగాణ విద్యా చట్టం తదితర చట్టాలు, ప్రభుత్వ ఉత్తర్వులు మరియు నిబంధనల అమలులో సంబంధిత అధికారుల నిర్లక్ష్యాన్ని వినతిపత్రంలో ప్రస్తావించారు. కడతల అరవింద్ రెడ్డి గతంలో సిద్దిపేట జిల్లా విద్యాశాఖ అధికారులతో పాటు సంబంధిత అధికారులకు 15 నుంచి 20 వరకు వివరణాత్మక ప్రతినిధ్యాలు, ఫిర్యాదులు సమర్పించినప్పటికీ, చట్టప్రకారం సమర్పవంతమైన చర్యలు తీసుకోలేదని పేర్కొన్నారు. ఈ నేపథ్యంలో తెలంగాణ హైకోర్టును కూడా ఆశయించాల్సి వచ్చిందని, హైకోర్టు సంబంధిత అధికారులను తన ప్రతినిధ్యాన్ని చట్టప్రకారం పరిశీలించి తగిన ఉత్తర్వులు జారీ చేయాలని ఆదేశించిన విషయాన్ని రాష్ట్రపతి దృష్టికి తీసుకెళ్లారు.

ప్రధానంగా ప్రస్తావించిన లంశాలు

కొన్ని ప్రైవేట్ పాఠశాలలకు 7వ తరగతి వరకు మాత్రమే అనుమతి ఉన్నప్పటికీ, అంతకుమించి తరగతులు నిర్వహిస్తున్నారనే ఆరోపణలు ఉన్నాయని పేర్కొన్నారు.కొన్ని పాఠశాలలు సీబీఎస్ఈ, అంతర్జాతీయ, టెక్స్, కేంబ్రిడ్జ్ తదితర ప్రైవేట్ విద్యార్థులు, తల్లిదండ్రులను ఆకర్షించే విధంగా ప్రచారం చేస్తున్నప్పటికీ, వాటికి సంబంధించిన అనుబంధం లేదా అనుమతులపై స్పష్టత అవసరమని పేర్కొన్నారు.ప్రస్తుత విద్యా సంవత్సరంలో



కొన్ని విద్యాసంస్థలకు అవసరమైన తనిఖీలు నిర్వహించకుండానే అనుమతులు మంజూరు చేసినట్లు వచ్చిన ఆరోపణలపై సమగ్ర విచారణ జరిపించాలని కోరారు. ప్రభుత్వ ఉత్తర్వులు, విద్యా చట్టాలు మరియు అమల్లో ఉన్న నిబంధనలను ఉల్లంఘించిన విద్యాసంస్థలపై సమగ్ర తనిఖీలు, శాఖాపరమైన విచారణ మరియు చట్టపరమైన చర్యలు చేపట్టాలని కోరారు.వినతిపత్రంలో తెలంగాణ ప్రభుత్వ ప్రధాన కార్యదర్శి, పాఠశాల విద్యాశాఖ ముఖ్య కార్యదర్శి, పాఠశాల విద్యాశాఖ సంచాలకులు, ప్రాంతీయ పాఠశాల విద్యాశాఖ సంచాలకులు, సిద్దిపేట జిల్లా కలెక్టర్ మరియు సిద్దిపేట జిల్లా విద్యాశాఖ అధికారి తదితర సంబంధిత అధికారులకు తగిన చర్యలు తీసుకునేలా ఆదేశాలు ఇవ్వాలని రాష్ట్రపతిని కోరారు. అలాగే, సంబంధిత పాఠశాలలపై నిర్వహించిన తనిఖీ నివేదికలు, తనిఖీ నోట్లు, వీడియో రికార్డింగులు, ఛాయాచిత్రాలు, పంచనామాలు, కారణం చూపు నోటీసులు, తీసుకున్న చర్యల నివేదికలు, గుర్తింపు రద్దు ప్రక్రియకు సంబంధించిన పత్రాలు మరియు శాఖాపరమైన విచారణ పత్రాలు వంటి సంబంధిత రికార్డుల ఆధారంగా సమగ్ర విచారణ జరిపించాలని కోరారు. 04-08-2026 తేదీతో సమర్పించిన ఈ వినతిపత్రం 07-08-2026న రాష్ట్రపతి కార్యాలయానికి చేరింది. విద్యార్థుల విద్యా హక్కులు, భద్రత, చట్టబద్ధమైన విద్యా వ్యవస్థ మరియు చట్టపాలనకు సంబంధించిన ఈ అంశాన్ని అత్యంత ముఖ్యమైన ప్రజా ప్రయోజన అంశంగా పరిగణించి, సంబంధిత అధికారుల ద్వారా సమగ్ర విచారణ జరిపించాలని కడతల అరవింద్ రెడ్డి కోరారు.ప్రభుత్వ ఉత్తర్వులు, విద్యా చట్టాలు మరియు నిబంధనల ఉల్లంఘనలు విచారణలో నిజమని తేలితే, బాధ్యులైన విద్యాసంస్థలు మరియు సంబంధిత అధికారులపై చట్టప్రకారం తగిన చర్యలు తీసుకోవాలని కడతల అరవింద్ రెడ్డి విజ్ఞప్తి చేశారు.

కొత్త పింఛన్ల మంజూరుపై స్పష్టత కరువు

నిర్మల్, ఆగస్టు 11 : ఆగస్టు 15 నుంచి దరఖాస్తుల స్వీకరణ.. తాజా గైడ్లైన్స్లో బీడీ కార్మికుల ప్రస్తావన కరువు 2014 నుంచి ఎదురుచూపులే.. బీడీ కార్మికులందరికీ పింఛన్ మంజూరు చేయాలి: సీబీఐయూ డిమాండ్ బొమ్మెన సురేష్, సీబీఐయూ జిల్లా ప్రధాన కార్యదర్శి మాట్లాడుతూ.. బీడీ కార్మికులకు జీవన భృతి, పింఛన్ అందించాలని, ఆన్లైన్ దరఖాస్తుల విధానాన్ని ప్రారంభించాలని డిమాండ్ చేస్తూ ఆగస్టు 12న కలెక్టర్ కార్యాలయం ఎదుట ధర్నా నిర్వహిస్తున్నట్లు తెలిపారు. కార్మికులు పెద్ద ఎత్తున పాల్గొని కార్యక్రమాన్ని విజయవంతం చేయాలని నిర్మల్ జిల్లా సీబీఐయూ కమిటీ పిలుపునిచ్చింది. కార్మికుల జీవితాల్లో ఆశల దీపాలు వెలగడం లేదని, ఎన్నికల సమయంలో పాలకులు ఇచ్చిన హామీలు నీటి మాటలుగా మారుతున్నాయని విమర్శించారు. తాజాగా రాష్ట్రంలోని కాంగ్రెస్ ప్రభుత్వం చేయూత పథకంలో కొత్త పింఛన్లు మంజూరు చేసేందుకు నిర్ణయించి, ఈ నెల 15 నుంచి దరఖాస్తులు స్వీకరించేందుకు మార్గదర్శకాలు జారీ చేసినప్పటికీ, ఒంటరి మహిళలు, వితంతువులు, గీత కార్మికులు, చేనేత కార్మికులు, దివ్యాంగులు, పైలెరియా, డయాబెటీస్ బాధితుల నుంచి మాత్రమే నూతన పింఛన్నకు దరఖాస్తులు స్వీకరించనున్నట్లు పేర్కొన్నారుని తెలిపారు. అయితే బీడీ కార్మికులకు మాత్రం అవకాశం కల్పించకపోవడం అన్యాయమని అన్నారు.

జిల్లాలో లక్షన్నరకు పైగా బీడీ కార్మికులు

నిర్మల్ జిల్లాలో బీడీ పరిశ్రమలో పనిచేసే కార్మికులు లక్షన్నరకు పైగా ఉన్నారని తెలిపారు. వీరిలో బీడీలు చుట్టే మహిళలతో పాటు పరిశ్రమలో పనిచేసే ప్యాకర్లు, చాట్నాలులు ఉన్నారని పేర్కొన్నారు. ప్రస్తుతం జిల్లాలో 61,933 మంది బీడీ కార్మికులకు పింఛన్లు అందుతున్నాయని తెలిపారు. 2014లో తెలంగాణ రాష్ట్రం ఏర్పడిన తర్వాత బీడీ కార్మికులకు జీవన భృతి ఇస్తామని అప్పటి ప్రభుత్వం ప్రకటించినప్పటికీ, కొంతమందికి మాత్రమే పరిమితమైందన్నారు. ఒకే ఇంట్లో ఇద్దరు బీడీ కార్మికులు ఉంటే ఒక్కరికే పింఛన్ ఇవ్వడం, కటాఫ్ తేదీల పేరుతో వేలాది మంది కార్మికులను పథకానికి దూరం చేశారని విమర్శించారు. ఎన్నికల సమయంలో బీడీ కార్మికులకు



పింఛన్లు అందిస్తామని, పింఛన్ను రూ.4,016కు పెంచుతామని హామీలు ఇచ్చినా వృత్తికి అమలుకు నోచుకోలేదన్నారు. ప్రభుత్వం నూతనంగా అందించనున్న చేయూత పింఛన్లో బీడీ కార్మికుల ప్రస్తావన లేకపోవడం పట్ల కార్మికులు తీవ్ర ఆందోళన చెందుతున్నారని తెలిపారు. ఒకవైపు ప్రభుత్వాలు ఆంక్షలు, మరోవైపు కంపెనీల దోపిడీతో బీడీ పరిశ్రమ రోజురోజుకూ కుదేలవు తోందన్నారు. కొన్ని యాజమాన్యాలు వారంలో రెండు మూడు రోజులు మాత్రమే పని దినాలు కల్పించడంతో కార్మికుల ఉపాధి దెబ్బతింటోందని అన్నారు. చాలీచాలని కూలీతో కుటుంబాలను పోషించుకో వడం గగనంగా మారిందని, ఈ నేపథ్యంలో ప్రభుత్వం బీడీ కార్మికులకు చేయూత పింఛన్ను అందించాలని డిమాండ్ చేశారు. ఎన్నికల్లో ఇచ్చిన హామీ మేరకు బీడీ కార్మికులందరికీ పింఛన్ అందించాలని, ఎలాంటి ఆంక్షలు లేకుండా ప్రతి అర్హత కలిగిన బీడీ కార్మికురాలికి జీవన భృతి అమలు చేయాలని డిమాండ్ చేశారు. ఓట్ల కోసం ఎన్నికల సమయంలో వచ్చే నేతలు పింఛన్ ఇప్పిస్తామని హామీలు ఇవ్వడం కాకుండా, ఆ హామీలను అమలు చేయాలని అన్నారు. బీడీ కార్మికులకు నెలకు రూ.6,000 పింఛన్ ఇవ్వాలని, ప్రతి నెల 26 రోజుల పని దినాలు కల్పించాలని సీబీఐయూ డిమాండ్ చేసింది.ఈ కార్యక్రమంలో కైమేంట్ వెస్సీ, సీబీఐయూ జిల్లా కమిటీ సభ్యులు పాల్గొన్నారు.

ఎట్టకేలకు క్షేత్ర స్థాయి పరిశీలనకు కదిలిన డిసి

-సమస్యలు ఏకరువు పెట్టిన బీజేపీ శ్రేణులు
-పరిష్కారం చేస్తామంటూ డి సి హామీ, సిబ్బంది కి తక్షణ సూచనలు

ప్రగతిసగర్,ఆగస్టు 11

నిజాంపేట్ డిప్యూటీ కమిషనర్ సాఫీర్ అలీ ప్రగతిసగర్ డాక్టర్స్ కాలనీ, వానవి లేబిల్,దాలర్ హిల్స్,ప్రశాంతి హిల్స్ కాలనీలలో క్షేత్ర స్థాయి పర్యటనలో భాగంగా, భారతీయ జనతా పార్టీ నాయకులు మరియు కార్యకర్తలు, కాలనీవాసులతో కలిసి, డిప్యూటీ కమిషనర్ కి తమ ప్రాంతంలో నెలకొన్న వివిధ సమస్యలను ప్రత్యక్షంగా చూపించి వివరించారు. ముఖ్యంగా, తాగునీటి సరఫరాలో అంతరాయాలు, మురుగునీటి పారుదల వ్యవస్థలో లోపాలు, రోడ్ల మరమ్మతులు, వీధి దీపాల నిర్లక్ష్యాలు, పారిశుధ్య లోపాలు వంటి అనేక సమస్యలను ఆయన దృష్టికి తీసుకువచ్చారు. సమస్యల తీవ్రతను మరియు వాటి వల్ల ప్రజలు పడుతున్న ఇబ్బందులను స్వయంగా పరిశీలించిన డిప్యూటీ కమిషనర్ వాటి పరిష్కారానికి తక్షణ చర్యలు తీసుకోవాలని సంబంధిత కార్పొరేషన్ సిబ్బందిని ఆదేశించారు. డిప్యూటీ కమిషనర్ ఆదేశాల మేరకు, కార్పొరేషన్ సిబ్బంది వెంటనే రంగంలోకి దిగి, సమస్యల పరిష్కారానికి ప్రణాళికలు రూపొందించడం ప్రారంభించారు. ప్రజల సమస్యలను తిలకించి, వాటి పరిష్కారానికి తక్షణ చర్యలకు ఆదేశించిన డిప్యూటీ కమిషనర్ సాఫీర్ అలీ కి భారతీయ జనతా పార్టీ డివిజన్ అధ్యక్షులు సరోంద్ర చౌదరి మరియు పార్టీ శ్రేణులు కృతజ్ఞతలు తెలియచేసారు. ఈ



కార్యక్రమంలో భారతీయ జనతా పార్టీ ప్రగతి సగర్ డివిజన్ కార్యదర్శి వేణుమాధవ్ ,ఓబీసీ మోర్చా అధ్యక్షులు శంకర్ రావు, మహిళా మోర్చా సెక్రటరీ రూపాలి, బీజేవైఎం అధ్యక్షులు దొడ్ల పవన్ ,జనరల్ సెక్రటరీ రామరాజు మరియు నాయకులు, కార్యకర్తలు పెద్ద సంఖ్యలో పాల్గొన్నారు. ఈ పర్యటన ద్వారా ప్రజల సమస్యలు పరిష్కారమవుతాయని వారు ఆశాభావం వ్యక్తం చేశారు.

కట్ట మైసమ్మ అమ్మవారి పూజల్లో పాల్గొన్న బీజేపీ నేతలు



నిజాంపేట్, ఆగస్టు 11

బీజేపీ జిల్లా అధ్యక్షులు గా నియమితులైన గిరివర్ధన్ రెడ్డి మల్కాజ్గిరిలోని కట్ట మైసమ్మ దేవాలయంలో నిర్వహించిన ప్రత్యేక పూజా కార్యక్రమంలో పాల్గొనడం జరిగింది.వారితో పాటు ఈ కార్యక్రమంలో ఎస్ టీ మోర్చా రాష్ట్ర నాయకులు రవి నాయక్, బీజేపీ సీనియర్ నాయకులు ఎం ఆర్ ఎస్ రాజు, రచ్చ చక్రధర్, పద్మ ప్రసాద్, శ్రీనాథ్ తదితరులు పాల్గొన్నారు. ఈ సందర్భంగా వారు కట్ట మైసమ్మ అమ్మవారి ఆశీస్సులు ప్రజలందరిపై ఉండాలని కోరుకున్నారు.

కెరమెరిలో హర్ ఘర్ తిరంగా కార్యక్రమం



కెరమెరి, ఆగస్టు 11

హర్ ఘర్ తిరంగా - ప్రతి ఇంటి పైన జాతీయ జెండా ఘనంగా ఎగరాలి. అనే జాతీయ కార్యక్రమంలో భాగంగా మంగళవారం కేరమేరి మండలం లోని భారతీయ జనతా పార్టీ కార్యాలయంలో కార్యక్రమాన్ని నిర్వహించారు. ఆగస్టు 10 నుండి 15 వరకు దేశమంతా ఒకే పండుగగా జరుపుకుంటున్న ఈ కార్యక్రమంలో భాగంగా ప్రతి ఇంటి పైన త్రివర్ణ పతాకాన్ని ఎగరవేయాలని, జాతీయ జెండాతో సెల్ఫీ తీసి హర్ ఘర్ తిరంగా వెబ్సైట్లో అప్లోడ్ చేయాలని పిలుపునిచ్చారు. ఈ కార్యక్రమానికి మండల అధ్యక్షులు సేద్యాకి తుకారాం అధ్యక్షత వహించారు. కార్యక్రమ కన్వీనర్ రంగు శ్రీకాంత్, కో-కన్వీనర్ రాధోద్ ఆత్మరామ్ అధ్వర్యంలో జాతీయ పథకాలను పంపిణీ చేయడం జరిగింది.ఈ సందర్భంగా దీజ మోర్చా జిల్లా ఉపాధ్యక్షులు, సీనియర్ నాయకులు వేణుగోపాల్, బీజేవైఎం మండల అధ్యక్షులు అలుగొట్ల నవీన్ కుమార్, వివేద్, రాజు, రాము తదితర నాయకులు, కార్యకర్తలు పెద్ద సంఖ్యలో పాల్గొన్నారు.దేశభక్తిని చాటుతూ ప్రతి ఒక్కరూ తమ ఇంటి పైన జాతీయ జెండాను ఎగరవేసి ఈ ఉత్సవాన్ని విజయవంతం చేయాలని నాయకులు కోరారు.

బీజేపీ మహిళా మోర్చా ఆధ్వర్యంలో ఘనంగా గోరింటాకు వేడుకలు



ప్రగతిసగర్,ఆగస్టు 11

భారతీయ జనతా పార్టీ ఆధ్వర్యంలో ప్రగతిసగర్ డివిజన్ మహిళా మోర్చా అధ్యక్షురాలు మోక్ష శ్రీ రామ్ అధ్యక్షత గోరింటాకు వేడుకలను అత్యంత వైభవంగా నిర్వహించారు. “ఆషాఢ మాస గోరింటాకు సంబరాలు” పేరిట ఏర్పాటు చేసిన ఈ కార్యక్రమంలో ప్రగతిసగర్ డివిజన్ పరిధిలోని వందలాది మంది మహిళలు, పార్టీ మహిళా నాయకులు మరియు కార్యకర్తలు పెద్ద సంఖ్యలో పాల్గొన్నారు.ఈ సందర్భంగా మహిళలందరూ ఒకచోటికి చేరి సాంప్రదాయబద్ధంగా గోరింటాకు పెట్టుకుని, ఆషాఢ మాస విశిష్టతను చాటారు. ఒకరికొకరు గోరింటాకు పెడుతూ, సాంప్రదాయ గీతాలతో కార్యక్రమ ప్రాంగణమంతా పండుగ వాతావరణాన్ని తలపించింది. విచ్చేసిన మహిళా వక్తలు,మోర్చా ప్రముఖ నాయకులు మాట్లాడుతూ, భారతీయ సంస్కృతి, సాంప్రదాయాలను కాపాడుకోవడంలో మహిళల పాత్ర అమోఘమైనదని కొనియాడారు. ఆషాఢ మాసంలో గోరింటాకు పెట్టుకోవడం వెనుక ఆధ్యాత్మిక ప్రాధాన్యతతో పాటు గొప్ప ఆరోగ్య సూత్రాలు కూడా దాగి ఉన్నాయని పేర్కొన్నారు. ప్రకృతిని, సాంప్రదాయాలను గౌరవించే ఏకైక పార్టీ బీజేపీ అని, ఇలాంటి కార్యక్రమాలు మహిళల మధ్య ఐక్యతను మరియు ఉత్సాహాన్ని నింపుతాయని వారు తెలిపారు. కార్యక్రమంలో ప్రగతి సగర్ డివిజన్ స్థానిక మహిళా మోర్చా అధ్యక్షురాలు మోక్షశ్రీ రామ్, ఉపాధ్యక్షురాలు గాజుల సుజాత,శ్యామ సుందరి, కార్యదర్శులు లావణ్య, రూపాలి, రాధిక,మహిళా నాయకులు అరుణ, విమల, వరలక్ష్మి తదితరులు పాల్గొన్నారు.

సామాజిక తెలంగాణకే నా ధర్మపోరాటం

స్వతంత్ర భారతం 79వ స్వాతంత్ర్య దినోత్సవ సంబరాలు జరుపుకోబోతున్నది. బ్రిటిష్ పాలన నుంచి భారతదేశానికి విముక్తి దొరికి 79 ఏళ్లు కాగా, నిజాం విలుబడి నుంచి బయటపడి స్వతంత్ర భారతదేశంలో హైదరాబాద్ స్టేట్ విలీనమై 78 ఏళ్లు అవుతున్నది. ఈ ఎనిమిది దశాబ్దాల స్వాతంత్ర్య భారతదేశంలో ఇప్పటికీ సామాజిక, ఆర్థిక వివక్ష కొనసాగుతుండటం అత్యంత దురదృష్టకరం. ‘సాంఘిక అసమానతలు లేని సమసమాజాన్ని సాధించుకుందాం’ అంటూ ఈ రోజుకు కూడా పిలుపునివ్వాల్సి రావడానికి కారణాలెన్నో. రాజ్యాధికారమే పరమావధిగా రాజకీయాలు చేయడం వేరు, ప్రజల జీవితాల్లో గుణాత్మక విప్లవాత్మక మార్పులు తెచ్చేలా రాజకీయాలను ఒక అస్త్రంగా మలచుకోవడం వేరు. ‘తెలంగాణ రక్షణ సేన’ పార్టీ రెండో వంధాను ఎంచుకొని ప్రజల మధ్యకు వెళ్తున్నది. ప్రజలకు దూరంగా విధానాలను రూపకల్పన చేయడం కాదు, నిత్యం వారి మధ్యనే ఉంటూ వారి అవసరాలకు అనుగుణంగా విధానాలు రూపొందించాలని మేము నిశ్చయించుకున్నాం. తరాలు మారుతున్నా మారని అసమానతలు, వివక్ష పీడన, కంటికి కనిపించని శత్రువుగా కొందరిని వెంటాడుతున్న అస్పృశ్యత... ఈ సమాజం ఎంతో పురోగమిస్తున్నట్టు కనిపిస్తున్నా దాని క్రిందలా దర్శనమిస్తున్నాయి. అంతరాలు, అసమానతలు, అవహేళనలు లేని సమాజాన్ని నిర్మించడం రాత్రికి రాత్రే సాధ్యం కాకపోవచ్చు. వేయి మైళ్ల ప్రయాణమైనా ఒక్క అడుగుతోనే మొదలవుతుందన్న వాస్తవాన్ని గ్రహించి తెలంగాణ రక్షణ పార్టీ అధ్యక్షురాలిగా నేను మొదటి అడుగు వేశాను.గతంలో ఎందరో సామాజిక న్యాయం పేరుతో రాజకీయ తెర పైకి వచ్చి, తర్వాత ఆ మూల సూత్రాన్ని వదిలేశారు. సామాజిక న్యాయం పేరుతో పిడికిలి ఎత్తిన నాలాంటి వాళ్ల కాళ్లకు ఆ అనుభవాలు పోటురాయిలా తగలవచ్చు. కానీ నేను తూలిపడిపోతే సామాజిక న్యాయం అనే అజెండాను శాశ్వతంగా కాలగర్భంలో కలిపేసేందుకు శక్తులెన్నో కాచుకు కూర్చున్నాయన్న వాస్తవాన్ని ప్రతి ఒక్కరూ గుర్తించాలి.మీ బిడ్డగా, మహిళగా, ఒక అమ్మగా తెలంగాణలోని సకల జనులను కంటికి రెప్పలా కాపాడుకుంటానని పార్టీ ఏర్పాటు చేసిన రోజే హామీ ఇచ్చాను. పార్టీ ఏర్పాటు చేసిన వంద రోజుల్లో ‘సామాజిక న్యాయ తెలంగాణ’ సాధన కోసం ప్రతిజ్ఞ చేశాను. నాతో పాటు మా పార్టీ క్యాడర్‌తో ప్రతిజ్ఞ చేయించి మా పార్టీ మూల సిద్ధాంతమే సామాజిక న్యాయ తెలంగాణ అని విస్పష్టంగా తెలియజేశాం. సామాజిక న్యాయం అనగానే అది అగ్రవర్గాలకు వ్యతిరేకం అనే భావనను కొందరు ప్రచారం చేశారు. కానీ భారతీయ సమాజంలో అనేక విప్లవాత్మక మార్పులకు బీజం వేసిన వాళ్లలో చాలామంది అగ్రవర్గాలకు చెందిన వాళ్లు కూడా ఉన్నారు. ఏదైనా ఆచరించి చూపే చిత్రమ ద్వి ఉండాలో తప్పు, వాళ్లు పుట్టిన కులం ఏమిటి, పెరిగిన నేపథ్యం ఏమిటి అన్నది ఇక్కడ గమనంలోకి తీసుకోవాల్సిన అవసరం లేదు. భారతదేశం అనేక రంగాల్లో ప్రపంచానికే మార్గదర్శిగా నిలుస్తున్నదని చెప్పుకుంటున్న ఈ రోజుల్లో కూడా సామాజిక, ఆర్థిక అసమానతలు, వివక్ష నన్ను కలచివేశాయి. సబ్బంద వర్గాల సర్వతోముఖాభివృద్ధి, సాధికారతే ధ్యేయంగా సామాజిక న్యాయ తెలంగాణ సాధన కోసం సంకల్పం తీసుకున్నాను. సామాజిక న్యాయం పేరుతో కొన్ని ప్రయోజనాలు ఇస్తే ఆయో వర్గాల వాళ్లు ఓట్లు గుమ్మరిస్తారనే తాత్కాలిక ప్రయోజనాలు ఆశించే రాజకీయాల మధ్య మనం ఉన్నాం. సంక్షేమ పథకాలు తాత్కాలిక ఆసరానే ఇస్తాయి. జీవితాలలో శాశ్వత మార్పులు తేలేవు. అందుకే సంక్షేమ పథకాలతో పాటు రాజ్యాధికారంలో వాటా అదగడం, ద్వీకృతాలిక లక్ష్యాలతో ఆ వర్గాలను సమాజంలో ఉన్నతంగా నిలపడం మా పార్టీ విధానం. రాజ్యాధికారం సాధించడం ప్రతి రాజకీయ పార్టీకీ లక్ష్యమే. అయితే ఆ రాజ్యాధికారంలో సబ్బంద వర్గాలను సమీక్షితం చేయాలనేది నా అభిమతం. ఇప్పటి వరకు గ్రామ పంచాయతీ గడప తొక్కుని కులాలను అసెంబ్లీలోను, పార్లమెంట్‌లోను చూడాలనేది నా డ్రీమ్. ఆ కల సాకారం



కావాలంటే నా ఆచరణ కూడా అదే స్థాయిలో ఉండాలి. అందుకోసమే సామాజిక న్యాయం సాధించడం కాదు, సాకారం చేస్తామని చెప్పున్నాను. విద్య, ఉద్యోగాలు, రాజకీయాల్లో రిజర్వేషన్లు అనేవి దానంగానో ధర్మంగానో ఇచ్చేవి కావనీ, వారి రాజ్యాంగ హక్కు అనే వాస్తవాన్ని ప్రజలు గ్రహించాలి. పెరుగుతోన్న ప్రైవేటీకరణతో ఎస్సీ, ఎస్టీ, బీసీలకు ఉద్యోగాల్లో సరైన అవకాశాలు దక్కడం లేదు. దేశవ్యాప్తంగా లక్షలాది ఎస్సీ, ఎస్టీ బ్యాక్‌లాగ్ ఉద్యోగాలు ఖాళీగా ఉన్నాయి. మైక్ దొరికితే ఉపన్యాసాల్లో కమ్మటి ముచ్చట్లు చెప్పడం తప్ప బ్యాక్‌లాగ్ ఉద్యోగాల భర్తీకి నోటిఫికేషన్లు ఇదామన్న సోయి పాలకులకు లేదు. ఒక ఆర్థిక సంవత్సరంలో ఖాళీ అయ్యే ఉద్యోగాలకు అదే ఏడాది నోటిఫికేషన్లు ఇచ్చి, పోస్టు ఖాళీ అయిన మరుసటి రోజే కొత్త వారికి ఉద్యోగం ఇచ్చేలా వ్యవస్థల్లో మార్పులు తీసుకురావాలి. ఉద్యోగాలు, స్వయం ఉపాధితోనే అసమానతలు రూపుమాపుతాం అనుకోవడం పూర్తిగా నిజం కాదు. అదే నిజమైతే ఉద్యోగాలు, వ్యాపారాలు చేసిన ఎస్సీ, ఎస్టీ, బీసీల సామాజిక హోదాలో మార్పులు రావాలి. కానీ అది ఆ కుటుంబాలకే పరిమితం అయింది. అది కూడా తాత్కాలికంగా. మూడు తరాలుగా రాజకీయాల్లో ఉండి ఉన్నత పదవులు పొందిన కుటుంబంలోని వాళ్లు సైతం కుల వివక్షను ఎదుర్కోవాల్సిన దుస్థితి మన ముట్టే ఉన్నది. ఈ పరిస్థితుల్లో స్పష్టమైన మార్పులు రావాలి. అంటే పరిపాలించే స్థానంలో ఉన్నవాళ్ల మైండ్ సెట్‌లో మార్పులు రావాలి. సమాజంలోని ప్రతి ఒక్కరినీ సమదృష్టితో గౌరవించుకునే విశాల దృక్పథం నాకు ఉన్నది. అందుకే ఈ సమాజానికి అమ్మలా పరిణతి చెందాలని అనుకుంటున్నానని పార్టీ ప్రకటన రోజే చెప్పాను. సామాజిక తెలంగాణ కోసం నా జీవితాన్ని అంకితం చేయాలని, అందుకోసం అవసరమైన ధర్మపోరాటం చేయడానికి సిద్ధమని ప్రకటించిన తర్వాత ప్రతి అడుగులోనూ ఆ స్ఫూర్తిని నింపుకుంటానని మరోసారి ప్రతిజ్ఞ చేస్తున్నాను. మాటలు కాదు, ఆచరణాత్మక రాజకీయాలను తెలంగాణకు పరిచయం చేయడమే కాదు... మహాత్మా పూలే, సాహు మహారాజ్, బాబా సాహెబ్ అంబేద్కర్‌ల బాటలో నడుస్తూ, భారత రాజ్యాంగ లక్ష్యం వైపుగా, బీసీ, ఎస్సీ, ఎస్టీ వర్గాల సాధికారత కోసం సమరం చేస్తాం. అదే క్రమంలో బీసీలకు విద్యా, ఉద్యోగ, స్థానిక సంస్థల్లో 50శాతం రిజర్వేషన్ల కోసం కొట్టాడడం ఒక చారిత్రక అవసరం. దీనిని పార్లమెంటులో చట్టం చేసేవరకు మా పోరాటం ఆపబోమని ప్రతిజ్ఞ చేస్తున్నాను. స్థానిక సంస్థలలో వాటా కోసం ప్రారంభమైన బీసీ కొట్లాట పార్లమెంట్‌లో సగం వాటా సాధించే దాకా ఆపబోం. పాలితులకు పాలకవర్గంలో సమ ప్రాతినిధ్యం దొరకడమే నిజమైన రాజ్యాధికారం. బీసీ, ఎస్సీ, ఎస్టీ, మైనారిటీ, మహిళలతో సహా ప్రతి ఒక్కరికీ సమాన అవకాశాలను ఇచ్చే దిశగా మా ప్రయాణం కొనసాగుతుంది. భూమ్యాకాశాలను ఒక్కటి చేసినా రాజీలేని పోరాటం చేస్తాం. మహనీయులు కలలు కన్న సమ సమాజాన్ని సాధించి చూపుతాం.

కాలేజీల్లో కాదు, చట్టసభల్లోనే అసలు నేరస్థులు!

నిజమైన విద్రోహం ఎక్కడుంది? దేశ భవిష్యత్తును ప్రశ్నిస్తూ పీఠుల్లోకి వచ్చిన విద్యార్థుల ఆలోచనల్లో ఉందా? లేక ప్రజల తరఫున చట్టాలు చేయాల్సిన పార్లమెంట్‌లో, అసెంబ్లీలను నేరాల నుంచి తప్పించుకునే కవచాలుగా మార్చుకున్న రాజకీయ నాయకుల్లో ఉందా? కాక్రోచ్ జనతా పార్టీ ఉద్యమంలో పాల్గొన్న విద్యార్థులను పాలకులు, వారి అనుయాయులు ‘క్రిమినల్స్’, ‘దేశద్రోహులు’, ‘విద్రోహశక్తులు’గా ముద్రవేశారు. ఉద్యమాన్ని అణచివేయ దానికి పోలీసు బలగాలు, కేసులు, అరెస్టులు, ప్రచార యంత్రాంగం-- అన్నింటినీ రంగంలోకి దించారు. కానీ అదే సమయంలో అసలు నేర చరిత్ర కలిగినవారు ఎక్కడ ఉన్నారన్న ప్రశ్నను పూర్తిగా పక్కన పెట్టేశారు. దేశాన్ని కాపాడాల్సిన చట్టసభల్లోనే నేరారోపణలు ఎదుర్కొంటున్న ప్రజాప్రతినిధులు ఉండటం ప్రజాస్వామ్యానికి పెద్ద ముప్పు. ఉద్యమం చేస్తున్న యువతను నేరస్థులుగా చిత్రీకరించడం కంటే ఇది మరింత ప్రమాదకరమైన వాస్తవం. ప్రజాస్వామ్య దేవాలయాలుగా భావించే పార్లమెంటు, శాసనసభల వేదికలపై ప్రజాప్రతినిధులుగా వెలుగుతున్న వారి అసలు రంగం ఏమిటో తాజా గణాంకాలు నిగ్గు తేలుస్తున్నాయి. పవిత్రమైన శాసనాలు చేసే స్థానాల్లో క్రిమినల్ కేసులు ఉన్నవారు, హత్య, హత్యాయత్నం, మహిళలపై దాడుల ఆరోపణలు ఎదుర్కొంటున్నవారు సురక్షితంగా కొలువై ఉన్నారు. ప్రజాప్రతినిధుల నేర చరిత్రను ప్రశ్నించని పాలకులు... ప్రశ్నించే విద్యార్థులపై మాత్రం క్రిమినల్ ముద్ర వేయడం కంటే దుర్మార్గం మరొకటి ఉంటుందా? అసోసియేషన్ ఫర్ డెమాక్రటిక్ రిపార్ట్స్ (ఏడీఆర్) నివేదికల ప్రకారం, భారత పార్లమెంటులోని రాజ్యసభలో 31శాతం మంది సభ్యులు (69 మంది) తమపై క్రిమినల్ కేసులు ఉన్నట్లు స్వయంగా ఆఫీడవిట్‌లో వెల్లడించారు. వీరిలో 16శాతం మంది (36 మంది) హత్య, హత్యాయత్నం, మహిళలపై దాడుల వంటి అత్యంత తీవ్రమైన నేరారోపణలు ఎదుర్కొంటున్నవారే. లోక్‌సభలోనైతే ఏకంగా 46శాతానికి పైగా ఎంపీలు క్రిమినల్ కేసులను మోస్తున్నారు. 2009లో పోలిస్ తీవ్రమైన నేర ఆరోపణలు ఎదుర్కొంటున్న ప్రజాప్రతినిధుల సంఖ్య రెట్టింపు కావడం మన రాజకీయ వ్యవస్థ ఎటువైపు పయనిస్తోందో సూచిస్తోంది. రాష్ట్ర శాసనసభల పరిస్థితి కూడా ఇందుకు భిన్నంగా లేదు. దేశవ్యాప్తంగా 45 శాతం మంది ఎమ్మెల్యేలు క్రిమినల్ కేసులలో నిందితులుగా ఉండగా, తెలుగు రాష్ట్రాల్లో ఈ సంఖ్య 50 శాతానికి పైగా ఉంది. చట్టాలను రూపొందించాల్సిన స్థానాల్లో కూర్చున్నవారే చట్టాన్ని ఉల్లంఘించిన ఆరోపణల్లో మునిగి తేలుతుంటే, ఆ స్థానాల పవిత్రత ఏమవుతోంది? న్యాయస్థానాల్లో ఏళ్లకు ఏళ్లు సాగే విచారణ జాప్యాన్ని, తమకున్న ధనబలాన్ని, అంగబలాన్ని వాడుకుని వారు శిక్షల నుంచి తప్పించుకుంటూ చట్టసభలను కవచాలుగా మార్చుకుంటున్నారు. ఈ నేర చరిత్ర కలిగిన నాయకులు తమ



వ్యక్తిగత ప్రయోజనాల కోసం వ్యవస్థలను, విధాన నిర్ణయాలను దెబ్బతీస్తున్నారు. రాజకీయాల్లోకి నేరస్థులు రావటం వెనుక కొట్లాడి రూపాయల ధనబలం దాగి ఉంది. రాజ్యసభ ఎంపీలలో 14శాతం మంది బిలియనీర్లు ఉన్నారు. అధికారం, సంపద, నేరం ముడిపడి ఉన్న ఈ రాజకీయ వ్యూహంలో కేవలం గెలుపే ప్రామాణికంగా రాజకీయ పార్టీలు క్రిమినల్స్‌కు టికెట్లు కేటాయిస్తూ, పవిత్ర చట్టసభలను నేరస్థుల అభయారణ్యాలుగా మారుస్తున్నాయి. ఈ దారుణ సత్యాన్ని కప్పిపుచ్చేందుకే, పాలకులు తమ దృష్టిని ప్రశ్నించే గొంతులపైకి మళ్లిస్తున్నారు. ఇంతటి తీవ్ర నేరచరిత్ర కలిగిన నాయకులకు పీఠాలు వేస్తూ, సమచిత గౌరవాలు అందిస్తున్న పాలకులు, సమాజంలో అన్యాయాన్ని నిలదీసే విద్యార్థులపై మాత్రం ఉక్కుపాదం మోపుతున్నారు. ప్రశ్నించే గొంతుకలను నొక్కేందుకు, రాజ్యాంగబద్ధమైన నిరసనలను నేరాలుగా చిత్రీకరించేందుకు రాజ్యాంగ వ్యవస్థలన్నింటినీ దుర్వినియోగం చేస్తున్నారు. తమ భవిష్యత్తు కోసం, విద్యా వ్యవస్థ పరిరక్షణ కోసం పోరాడే విద్యార్థుల చేతుల్లో ఉన్నది పుస్తకాలు, మనసులో ఉన్నది ప్రజాస్వామ్య కాంక్ష. కానీ చట్టసభలను ఏలుతున్న వారి వెనుక ఉన్నది అపరిమితమైన సంపద, అడ్డూ అదుపూ లేని నేరచరిత్ర! వోడ్రా కమిటీ నివేదిక నుంచి సుప్రీంకోర్టు తీర్పుల వరకు ఎన్నో హెచ్చరికలు చేసినా, పాలిటికల్ పార్టీలు గెలుపే ప్రామాణికంగా నేరచరిత్ర ఉన్నవారికే టికెట్లు కట్టబెడుతున్నాయి. ఈ నేరమయ రాజకీయాల వల్ల ప్రజాస్వామ్య పునాదులు కదిలిపోతున్నాయి. చట్టసభల్లో నేరస్థులను కూర్చోబెట్టుకుని, వీధుల్లో పోరాడే విద్యార్థులపై నేర ముద్ర వేసే పాలకుల నైతికతను పౌర సమాజం నిలదీయాల్సిన సమయం ఆసన్నమైంది. దేశానికి అసలు విద్రోహం ప్రశ్నించే విద్యార్థులు కాదు. ప్రజల విశ్వాసానికి ద్రోహం చేస్తూ చట్టసభలను స్వప్రయోజనాల కోటలుగా మార్చే నేర రాజకీయాలే నిజమైన విద్రోహం. ప్రజాస్వామ్యానికి నిజమైన ముప్పు ప్రశ్నించే విద్యార్థుల వల్ల కాదు. నేరచరిత్ర కలిగిన శాసనకర్తల వల్లే! నిజమైన విద్రోహులు కళాశాలల్లో లేరు, రాజ్యాంగ స్ఫూర్తిని మట్టిలో కలుపుతూ చట్టసభల పీఠాలపైనే ఉన్నారు. విద్యార్థుల గొంతును అణచడం కాదు; చట్టసభల్లో నేరాల రాజకీయాకరణను అణచడమే ప్రజాస్వామ్యాన్ని కాపాడే అసలేైన దేశభక్తి. పాలకులు ముందుగా తమ చట్టసభల్లోని నేరస్థుల నంగతి తెల్పాలి. విద్యార్థుల ఆలోచనలపై ‘క్రిమినల్’ ముద్రలు వేసే నైతిక హక్కు ఏ పాలకుడికీ లేదు. చట్టసభలు నేరముక్తమయ్యే వరకు, యువత నిరసన హక్కులకు రక్షణ లభించే వరకు ప్రజాస్వామ్య ప్రేమికుల పోరాటం ఆగదు. పాలకులారా, క్రిమినల్స్ ఎక్కడున్నారో ముందు మీ సభల్లో వెతుక్కోండి, ఆ తర్వాతే చదువుల తల్లుల వైపు వేలు చూపించండి!

అంతిమ పరిష్కారం.. ‘నీట్’ రద్దు!

ఢిల్లీలోని జంతర్ మంతర్ వద్ద కాక్రోచ్ జనతా పార్టీ (సీజేపీ) పేరుతో జెన్ జీ యువత, విద్యార్థులు ఇటీవల ఒక అపూర్వ నిరసన చేపట్టారు. ఆ ఆందోళన ఫలితంగా కాలవాహినిలో మరుగున పడిన వివిధ అంశాలు మళ్లీ తెరపైకి వచ్చాయి. వాటిలో ఒకటి-‘నీట్’ రద్దు; మరొకటి- ‘విద్యను ఉమ్మడి జాబితా నుంచి తొలగించి రాష్ట్రాల జాబితాలోకి తిరిగి చేర్చడం’. వైద్యవిద్యా కోర్సులు ఎంబీబీఎస్, బీడిఎస్, ఆయుష్లో ప్రవేశానికి నేషనల్ టెస్టింగ్ ఏజెన్సీ (ఎన్టీఏ) నిర్వహించే ‘నేషనల్ ఎలిజిబిలిటీ కం ఎంట్రన్స్ టెస్ట్’ (నీట్)ను కేంద్ర ప్రభుత్వం ప్రవేశపెట్టిన నాటి నుంచి అది వివాదాస్పదంగానే ఉన్నది. వైద్య విద్యలో శిక్షణ కోసం రాష్ట్రాల స్థాయిలో నిర్వహిస్తున్న ప్రవేశ పరీక్షల వల్ల అనేక అక్రమాలు చోటుచేసుకోవడంతో పాటు విద్యార్థులపై విపరీతమైన ఆర్థిక భారం పడి, వారు మానసిక ఒత్తిడికి గురవుతున్నందున జాతీయ స్థాయిలో ఒకే విధమైన ప్రవేశ పరీక్ష ఉండాలని కొందరు నిపుణులు సూచించారు. వైద్య విద్యలో ప్రవేశించడానికి అవసరమయ్యే అర్హతా పరీక్ష జాతీయ స్థాయిలో ఒకేవిధంగా ఉండాలని మెడికల్ కౌన్సిల్ ఆఫ్ ఇండియా (ఎంసీఐ) సైతం కేంద్ర ప్రభుత్వానికి సూచించింది. ఈ సూచనల మేరకు కేంద్రం 2013లో వైద్య విద్యకు జాతీయ స్థాయి ప్రవేశ పరీక్ష ‘నీట్’ను ప్రవేశపెట్టింది. అయితే, అప్పటి నుంచి ఈ ఏడాది వరకు 5 సార్లు ‘నీట్’ నిర్వహణలో పలు అక్రమాలు సంభవించాయి. ఆ అవకతవకలపై దేశవ్యాప్తంగా పెద్ద ఎత్తున ఆందోళనలు చెలరేగాయి. వైద్య ప్రవేశ పరీక్షను పూర్తిగా రద్దు చేసి తిరిగి నిర్వహించిన సందర్భాలు... గతంలో 2015లో ాగ్రామీ విషయంలో, తాజాగా 2026లో నీట్ విషయంలో చోటుచేసుకున్నాయి. ఇది గమనార్హమైన వాస్తవం. ‘నీట్’కు ప్రతి ఏటా హాజరవుతున్న విద్యార్థుల సంఖ్య సగటున 21 లక్షలు ఉంటుండగా, వారిలో 11 నుంచి 13 లక్షల మంది దాకా అర్హత సాధిస్తున్నారు. వీరిలో కేవలం 1 లక్షా 10 వేల నుంచి 1 లక్షా 25 వేల మంది వరకూ ఎంబీబీఎస్, బీడిఎస్ కోర్సులలో ప్రవేశం పొందుతున్నారు. అంటే, ‘నీట్’ రాసిన వారిలో సీట్లు పొందేవారి సంఖ్య కేవలం 6 శాతంగా మాత్రమే ఉంటోంది. విధానపరంగా చూసినప్పుడు జాతీయ స్థాయిలో ఒకే ప్రవేశ పరీక్ష నిర్వహించడం అన్నది సముచితంగా కనిపిస్తోంది. అయితే ‘నీట్’ నిర్వహణలో అనేక లోపాలు, వైరుధ్యాలు ఉన్నాయనేది ఒక వాస్తవం. లక్షలాది విద్యార్థుల జీవితాలతో ముడిపడి ఉన్న ‘నీట్’ను లోపరహితంగా నిర్వహించలేకపోవడం కేంద్ర ప్రభుత్వ అసమర్థతకు అద్దం పడుతోంది. ఈ ఏడాది (2026) ‘నీట్’ పరీక్ష రద్దు కావడంతో 12 మంది విద్యార్థులు ఆత్మహత్యలకు పాల్పడ్డారు. జీవితాన్ని పణంగా పెట్టి కష్టపడి చదివే విద్యార్థులకు పేపర్ లీకేజీ వంటి అక్రమాలు అశనిపాతంగా పరిణమిస్తున్నాయి. పరీక్ష రద్దు కావడంతో తీవ్రమైన మానసిక ఒత్తిడికిలై కుప్పకూలిపోతున్నారు. రెండోసారి ఫీజు లేకుండా పరీక్ష నిర్వహించినప్పటికీ.. అందుకు చాలామంది విద్యార్థులు సన్నద్ధం కాలేకపోవడం ఏ చేదు వాస్తవం. ‘నీట్’ను రద్దు చేయాలన్న డిమాండ్ ఊపందుకోవడానికి గల కారణాలను విశ్లేషిస్తే పరీక్షా పత్రాల లీకేజీలు, ఇతర అక్రమాల వంటివి మాత్రమే కాకుండా అసలు ఈ పరీక్షను నిర్వహిస్తున్న తీరే దేశ సమాఖ్య వ్యవస్థను సవాల్ చేసే విధంగా ఉండటం ప్రధానంగా కనిపిస్తోంది. భారత రాజ్యాంగంలోని 8వ షెడ్యూల్ దేశంలోని 22 భాషల్ని అధికారికంగా గుర్తించింది. అయితే ఆశ్చర్యకరంగా ‘నీట్’ ప్రశ్న పత్రం 13 భాషల్లో మాత్రమే ఉంటుంది. దేశవ్యాప్తంగా ఉన్న విద్యార్థులందరికీ సమాన అవకాశం కల్పించడానికే ‘నీట్’ అని చెప్పే కేంద్ర ప్రభుత్వం ఈ లోపాన్ని ఎలా సమర్థించుకుంటుంది? ఈ 13 భాషలలో ప్రవేశం లేని విద్యార్థులు తమకు రాని ఏదో ఒక భాషలో లేదా ఇంగ్లీషును ప్రత్యామ్నాయంగా ఎంచుకొని అందులో పరీక్ష రాయాలి. అంటే, ‘నీట్’లో 9 భాషల విద్యార్థులకు ఎంత అన్యాయం జరుగుతుందో చెప్పడానికి ఈ ఒక్క ఉదాహరణ సరిపోతుంది. ‘నీట్’లో మరో కీలకమైన లోపం ఏమంటే ప్రశ్న పత్రాన్ని ‘సీబీఎన్ఈ’ నిలబెసను ఆధారం చేసుకొని రూపొందిస్తున్నారు. విద్యార్థుల్లో అత్యధికులు తమ రాష్ట్రంలో అమలు చేసే రాష్ట్ర నిలబెసను మాత్రమే చదువుతారు. అంటే, ‘నీట్’కు హాజరవుతున్న సీబీఎన్ఈ నిలబెస నిలబెస విద్యార్థులకు ఇతరుల కంటే అదనపు ప్రయోజనం ఉంటుందని ప్రత్యేకంగా చెప్పనక్కర్లేదు. ‘నీట్’ రద్దు చేయాలని మొదటి నుంచి పలు విధాలా పోరాటం చేస్తున్న తమిళనాడు రాష్ట్ర ప్రభుత్వం ‘2021లో వైద్య విద్యా ప్రవేశాలపై ఆ జాతీయ ప్రవేశ పరీక్ష ప్రభావాన్ని అధ్యయనం చేయడానికి ‘ఏకే రాజన్’ కమిటీని ఏర్పాటు చేసింది. కోచింగ్ సెంటర్లలో శిక్షణ పొందేవారికే ‘నీట్’లో దాదాపు 90 శాతం సీట్లు లభిస్తున్నాయని, ‘నీట్’ అన్నది వేల కోట్ల రూపాయల విద్యా వ్యాపారానికి కేంద్ర బిందువుగా మారిందని, మెడికల్ డాక్టర్ కావాలనుకుంటున్న పేద, వెనుకబడిన వర్గాల హక్కులను, ప్రయోజనాలను ఇది కాలరాస్తోందని ఏకే రాజన్ కమిటీ నివేదిక వెల్లడించింది. మరి ఈ పరిస్థితుల్లో ఒక ప్రశ్న సహజంగానే సర్వత్రా చర్చకు వస్తోంది: ‘విద్య అన్నది విద్యార్థి పరీక్షలలో ఉత్తీర్ణత సాధించడం కోసం నేర్చుకునేదా? లేక విజ్ఞానం, నైపుణ్యాలు సముపార్జించి, తద్వారా ఉపాధి పొందే మార్గంగా ఎంచుకునేదా?’ ‘నీట్’ పరీక్ష లేనప్పుడు దేశంలోని వివిధ రాష్ట్రాల నుంచి వైద్య విద్యసభ్యునించి ఆమెరికా, ఇంగ్లాండ్, ఆస్ట్రేలియా వంటి దేశాలకు వెళ్లి అక్కడే స్థిరపడి ప్రసిద్ధ వైద్యులుగా భారతీయులు ఎంతో పేరు గడించారని కొందరు గుర్తు చేస్తున్నారు. గట్టి దేశాలలో, ఇంగ్లాండ్‌లో ఉన్న వైద్యులలో 20శాతం మంది భారత్‌యింటేనని గణాంకాలు తెలియజేస్తున్నాయి. అంతేకాదు, ‘నీట్’ మొదలయ్యాక గత కొన్నేళ్లుగా దేశంలో వైద్య విద్యసభ్యునించే విద్యార్థులలో తగిన ప్రమాణాలు లేవన్న విమర్శ కూడా వినిపిస్తోంది. పలు రాష్ట్రాలు, ప్రత్యేకించి ఈశాన్య ప్రాంత రాష్ట్రాలతోపాటు ఆర్థికంగా వెనుకబడిన బిహార్, రాజస్థాన్ మొదలైనవి కేంద్ర ప్రభుత్వం అందించే నిధులతోనే సంక్షేమ కార్యక్రమాలు కొనసాగిస్తున్నాయి. ఈ రాష్ట్రాలపై ఆర్థిక భారం తగ్గించడం కోసమే కీలకమైన ‘విద్య’ను రాష్ట్రాల జాబితా నుంచి తొలగించి 1976లో 42వ రాజ్యాంగ సవరణ ద్వారా ఉమ్మడి జాబితాలో చేర్చారు. అప్పటి నుంచి ఉన్నత విద్యను ప్రోత్సహించడానికి కేంద్రం ఇతోధికంగా రాష్ట్రాలకు నిధులు అందిస్తూ వస్తోంది. ప్రాథమిక విద్యను ప్రోత్సహించడానికి కేంద్రం ‘సర్వశిక్షా అభియాన్’ వంటి కార్యక్రమాలను అమలు చేస్తోంది. అయితే, దేశంలో ప్రతి రాష్ట్రానికీ తమదైన ప్రత్యేక భాషా సంస్కృతులు ఉన్న నేపథ్యంలో స్థానిక అవసరాల రీత్యా అవసరమైన విద్యా వ్యవస్థను, విద్యా విధానాన్ని తమకు తాముగా రూపొందించుకునే స్వేచ్ఛ కోసం విద్యను రాష్ట్ర జాబితాకు బదలాయించాలని తమిళనాడు ఎప్పటి నుంచో డిమాండ్ చేస్తోంది. ప్రాంతీయ పార్టీలు అధికారంలో ఉన్న రాష్ట్రాలలో ఈ డిమాండ్ ఎక్కువగా వినిపిస్తోంది. రాజ్యాంగ మౌలిక స్వరూపంలో భాగమైన సమాఖ్యవాద సూత్రాన్ని ‘నీట్’ ఉల్లంఘిస్తోందని ఆరోపిస్తూ, ఆ జాతీయ ప్రవేశ పరీక్ష రాజ్యాంగబద్ధతను సవాల్ చేస్తూ తమిళనాడు ప్రభుత్వం 2023 ఫిబ్రవరిలో సుప్రీంకోర్టును ఆశ్రయించింది.